



## REVOLUTIONARY PEOPLE'S FRONT

### PRESS RELEASE

PR No.24007 Date: 2024-06-21

### RPF NA MEERAM GI LALHOUBASINGDA KHANGHANJABA

Engkumja 1994 da Revolutionary People's Front (RPF) ki luchingba singna Myanmar gi Chin National Front (CNF) ki luchingba Mr Alexander amasung Dr Benjamin Bangladesh ta unnakhi. CNF ka India gi Intelligence amasung Indian Army ga mari leinei haiba khangna-khangna CNF ka mari thamnaba amasung makhoi gi lamda camp hangnanabagi damak wari sannakhi. 1995 da ekhang-khanghoudana Dr Benjamin na RPF ki "Khutlai Honnabagi Thourang" (*Weapons Transportation Planning*) leibra haina hanglakki amasung makhoi gi lam faoduna puba tarabadi puriba potsing adugi chada kunmanga (25%) makhoida pigadabani hairakkhi. Matung tarakpada Indian Army na Engkumja 1995 da khutlai puba thatnaba hangdokpa *Operation GOLDEN BIRD* asida CNF na India gi Military Intelligence ta akuppa pao piduna mateng pangkhi.

Engkumja 1997 da amuk RPF ki luchingbasingga CNF ki maruoiba luchingba ama Switzerland gi Geneva da leiba UN Building da unnakhi. Unnaba asida 1995 gi thoudok (*OP: Golden Bird*) ki matangda marei ngaihak yetnakhi adum oinamak aroibada lup animak yanaba ama puminnaraktuna nemthanakhi loinana RPF ki maikedagi CNF ki luchingba aduda "Eikhoigi yeknaba khennaba oirbasu *principle* ama oina eikhoisi eikhoi-eikhoigi ningtamtamnabagi damk lanthengnariba yaol eachin-enaoni. Eikhoi amaga-amaga yengthinam thokte; eikhoi masel lan soknaroidabani" haina fongdokkhi. Hairiba matam (1997) asidagi lup ani asi khatna-cheinaba amata yaonadana chaorakna chahi kunmangamuk leiraklaba matungda amukhanna CNF ki lanmi Chin National Army (CNA) na Indian Army gi Special Force Para Regiment ga punduna Engkumja 2022 gi January 13 da PLA gi Camp ta landarakpada yaorakkhi.

Engkumja 2021 gi November 13 da masana masabu "Chin-Kuki gi Marup" ni haina achaoram kajaba Assam Rifles ki Commanding Officer (CO) ama PLA gi ambush amada leikhide. CO asigi ngakchao thekpa amadi napanna Operation gi Protocol sing ngaktabadagi masagi punsida nattana mahakki leijabasing loina mang-takkhi. CNF amasung Chin-Kuki gi achanba marup oiramba AR gi CO asi hatkhibagi laman khumgadabani haina mamai puba ngamdraba Indian Army amasung Indian Intelligence singna CNF ta taksinkhi. Taksinba asina maram oiduna 2022 gi January 13 gi anganba ayukta Indian Army gi 21 Para Regiment (Special Force) amasung CNA gi apunba khupu amana PLA gi 252 Mobile Battalion da landarakkhi (*laman khumbagi wahanthok leinaba November gi 13 asi yenglaga tang 13 asi thaoinana khallibara?*). Lamankhumbagi landarakpa asida PLA gi Marup ahum gi punsi lomkhi amasung India amadi Chin gi apunba khuppu gi maikaida meeoi tara gi mathakta asokapan nangkhi. CNA gidi maru oiba *officer* sing yaona meeoi kaya ama maram chadana lan asida sikhi.

Masidagi hendoktuna PLA amadi lamdam asigi yaollup singgi mathakta landabada Indian Army na Kuki National Army-Burma (KNA-B) busu *proxy force* oina sijinnari. Asida nattana WESEA lamdam hendoktuna Myanmar leibak tamna India na changsinba “**Unconventional Military Activity**” sing – *yeikhai-thugai toubagi thabak, lal houhanba amadi leibak kang-khong chaihanduna sonthahanbagi thabak* – asi pangthokpada KNA-B gi ming faoba sijinnari.

Amaromdana, RPF ki oinadi meeramgi lalhoubasingda landanabagi policy leite amasung maram chade haina lou-e. Maram asina supnagi esa ngakthokchanaba nattana PLA na principle ama oina amasung thabk oinasu meeramgi lalhoubasingda keidounungda landaba leikhidri. Lalhoubasi echin-enaosingda khanghanningbadi India na 1949 da namfuda Manipur asi khudum chankhiba asina maram oiduna RPF na India bu thengnabani, RPF ki yeknabadi India khaktani. Mass media singda fongliba nattraga thagatliba pao singda PLA na meeramgi lalhoubasingda nattraga kanglup amada khut thai hariba asi **chumbadi lairadana** India amasung makhoigi saroi-ngaroi-huiroi (*henchmen*) sing na paothokpa mamal yaodaba tokngani. Mamal yaodaba tokngana RPF ki mingchat keidounungda thihanba ngamloi. Maramdi matam pumbada RPF na *Principle* gi matangda **Laison Amagum Khandunata Lei** haibasi meeyamna khang-e; asengba yaolloi singgidi *Principle* haibasina yanglen saru oiribani.

Matang asida RPF na yumlonnaba leibakki asengba yaollup singda haijaningbadi nakhoi asi eikhoi WESEA lamdamga yengthinaduna muknariba kanglup haibadu natte. *Principle* ama oinadi nakhoi asi Yaolgi Echin-Enaoni, nakhoiga eikhoiga lan thengnafam thokte, maramsu chade. Maram asina nakhoina WESEA gi yaollup sing asigi mathakta landarakliba asi toknaba RPF na khanghalli. RPF amasung masigi lanmi PLA na yumthangnaba leibakki asengba yaolloisingga yengthinadaba pammi. Eikhoi masel yengthinadrabadi maram chadana kannadabada punsi amadi lan-thum mangbadagisu ngakthokpa ngamgani. Adubu houjikki oinadi landarakpa kayadagi esabu ngakthokchanabagi damak PLA na “*best form of defensive*” (*afaba makhalgi ngakthoknaba lallong*) ki thourang loukhattuna leiba tahallakli.

**Lounam-Namthak** haiba asi India leingak amasung *Politician* singgi saktak-khudam haibadu oiribani haibasi eikhoina kaoroidabani. *OP: Golden Bird* matamda India Army na Myanmar Government da CNF amasung PLA punduna Myanmar gi Chin State ta leiba Myanmar Military Post singda landarakkadoure haina lanna pao pisinkhi. Konna di Myanmar na India gi namthak adu khanglakpa amasung atoppa maram kharadagi Myanmar gi lanmising *Operation* adudagi handokkhi.

Bangladesh ki ningtamlanda India na mateng panglabasu Bangladesh leibakta India na khut thingjinba amasung India na Bangladesh ki maningtamnaba mateng pangbagi mahutta Bangladesh asi **India na lousillamgadabani** haiba yamna fattaba wakhal-pukhal asina maram oiduna 1971 matunggi Bangladesh meeyamna India bu yaningdabagi akhaba mityeng yengduna leiri.

Aduga India gi namthak amasung Indian Peace Keeping Force (IPKF) na loukhiba saklon asina maram oiduna Shri Lanka dagi tongan tanaba lan toukhiba lalhoubasi Liberation Tigers of Tamil Eelam (LTTE) na 1991 da Rajib Gandhi busu hatkhi.

Asigumba India asina CNF amasung KNA-B da Democracy puraknabani haiduna Myanmar leingakki mathakta lanthengnariba asibu sougatpangi mingda India na masagi kanaba-oijaba fangnabani haiduna CNF amasung KNA-B bu sijinnaba loiraba matungda langthokkhiba yaba khutlai ama oina kayam kuina sijinnahankhigani? Asigisu mathakta WESEA lamdamgi yaollup singgi mathakta CNF amasung KNA-B

na khut thaba haibasi **achumba Policy** oiribara? Amadi Assam Rifles ki lanmisingna KNA-B gi Commander sing oihanba asisu chumlibara?

“Bangladesh amasung LTTE gi puwari amasung makhoi na fangkhiba wakhal-lousing asi neinaduna Myanmar gi lalhoubasingna, mapung oina KNA-B na, India amasung maru oina WESEA lamdamgi yaolloisingda thamliba pandam amasung mityeng sing asi amukka hanna yamna hakchinna amasung kupna neinaduna semdokpa matam chap chare haibasini RPF na Myanmar Lalhouba singda thamoisengna khanghanjaningbadi.

Date. 2024-06-21.

*Roben Khuman*  
(Roben Khuman)

Deputy Secretary Publicity  
Revolutionary People’s Front